

102049 - ئايالى نامازغا ھۇرۇنلۇق قىلسا تالاق قىلىۋېتەمدۇ؟

سوئال

مەن توي قىلغان، ئىككى قىزىم بار، ئايالىم ئۆي ئىشلىرىنى تۇلۇق ۋە ياخشى قىلىدۇ، مەن ئۆيدە يوق ۋاقىتلاردا ئۆيگە ياخشى قارايدۇ ۋە ياخشى مۇھاپىزەت قىلىدۇ، لېكىن ئۆزىنىڭ دىنى ئىشلىرىغا كەلگەندە سۇسلۇق قىلىدۇ، ناماز ئوقۇشقا بەك سەل قارايدۇ، مەن ئۇنىڭغا بۇ توغرىدا كۆپ سۆزلىدىم ۋە نەسەھەت قىلدىم، ھەر قېتىم سۆزلىگەن ۋاقىتىدا ئەمدى قىلمەن - ئەمدى قىلمەن دەيدۇ، ئەمما قىلمايدۇ، يەنە ھۇرۇنلۇق قىلىدۇ، مەن بەك سىقىلدىم، نەچچە قېتىم تالاق قىلىشنى ئۆيلىدىم ئەمما قىزلىرىمنى ئويلاپ بۇ نىيەتتىن ياندىم، بۇ ئايالى قانداق قىلىشىم كېرەك؟، داۋاملىق بىرگە ياشىشىم كېرەكمۇ ياكى ئايرىلىپ كەتسەم بۇلامدۇ؟. مەن بۇ ئىش ئۈچۈن بەك چارچىدىم، ماڭا بىر چىقىش يولى كۆرسىتىپ بېرىشىڭلارنى ئۈمىد قىلىمەن.

تەپسىلىي جاۋاب

بارلىق گۈزەل ماختاشلار ئالەملەرنىڭ پەرۋەردىگارى بولغان ئاللاھقا خاستۇر.

نامازنىڭ ئىسلامدىكى ئورنى ئىنتايىن بۈيۈكتۇر. ناماز بولسا، ئىككى شاھادەت ئېيتىشتىن كېيىنكى ئىسلامنىڭ ئەڭ كۈچلۈك ئاساسلىرىدىن بولۇپ، ئىسلامنىڭ تۇۋرۇكى ھېسابلىنىدۇ. ئۆمەر رەزىيەللاھۇ ئەنھۇ مۇنداق دەيدۇ: **«نامازنى تەرك قىلغۇچى ئۈچۈن ئىسلامدا ھېچ بىر نەسبە يوق»**، قۇرئان-ھەدىستە بايان قىلىنغان دەلىللەرگە ئاساسلانغاندا، نامازنى تەرك قىلىش ئىنساننى كۇپۇرلۇق دائىرىسىگە كىرگۈزۈپ، ئىسلام دائىرىسىدىن چىقىرىۋېتىدىغان ئەمەللەردىن ئىكەنلىكىنى ئىسپاتلايدۇ. بۇ مەسىلە ئۈچۈن 5208 نومۇرلۇق سوئالنىڭ جاۋابىغا قارالسۇن.

ئۆزىنىڭ رەببىنى، پەيغەمبىرىنى ۋە قۇرئانى، دىننى ياخشى كۆرىدىغان بىر ئىنسان، قانداقمۇ ئاللاھ تەرىپىدىن پەرز قىلىنغان، ئادا قىلىش ئاسان ھەم ۋە گۈزەل، ئۇنىڭ بىلەن ئىنساننىڭ قەلبى راھەتلىنىپ روھى ھۇزۇرلىنىدىغان، بەدىنى پاك تۇتۇشقا سەۋەب بولىدىغان شەرەپلىك بىر پەرزنى قانداقمۇ زايە قىلىۋېتىدۇ؟!.

نامازغا ھۇرۇنلۇق قىلىپ، ۋاقتىدىن كىچىكتۇرۇپ ئادا قىلغۇچى قىيامەت كۈنى ئۇنىڭ جازاسىنى تارتىدىغانلىقى توغرىسىدا قۇرئان كەرىمدە دەلىللەر بايان قىلىنغان. بۇ ھەقتە ئاللاھ تائالا مۇنداق دەيدۇ: **﴿فَحَلْفَ مِنْ بَعْدِهِمْ حَلْفٌ أَصَاعُوا الصَّلَاةَ وَاتَّبَعُوا الشَّهَوَاتِ فَسُوفَ يَلْقَوْنَ عَذَابًا﴾**. تەرجىمىسى: **«ئۇلار كەتكەندىن كېيىن ئۇلارنىڭ ئورۇنباشارلار نامازنى تەرك ئەتتى، نەپسى خاھىشلىرىغا ئەگەشتى، ئۇلار قىيامەتتە گۇمراھلىقنىڭ جازاسىنى تارتىدۇ.»** [سۈرە مەرىيەم 59 - ئايەت].

پەيغەمبەر ئەلەيھىسسالام مۇنداق دەيدۇ: **«كىمكى ئەسىر نامىزىنى تەرك قىلىدىكەن، ئۇنىڭ ئەمەللىرى بىكار قىلىنىدۇ.»** [بۇخارى رىۋايىتى 553-ھەدىس].

سىز ئۇ ئاياللىرىڭىزغا نىسبەتەن ناماز ئىشلىرىدا بىرئاز قاتتىق قول بۇلۇپ، ئۇ ئايال نامازنى ئۆز ۋاقتىدا ئوقۇيدىغان بولغانغا قەدەر، ھەر نامازنىڭ ۋاقتىدا كۆزىتىپ، نامازنىڭ ۋاقتى چىقىپ كەتكىچە نامازنى تەرك ئېتىشتىن ئاگاھلاندۇرۇپ نەسەتلىگىزنى داۋاملاشتۇرىشىڭىز لازىم.

ئۇ ئايالنىڭ ئاللاھتىن قورقۇپ، نامازغا ھۇرۇنلۇق قىلىشىدىن يېنىشى ئۈچۈن، ئۇنىڭغا نامازنى ساغلام ئادا قىلىشىنىڭ پەزىلەتلىرىنى بايان قىلغاندىن سىرت، نامازنى تەرك ئەتكۈچىلەرنىڭ ھۆكۈمى، بەزى ئۆلىمالارنىڭ بىر ۋاخ نامازنى ۋاقتى چىقىپ كەتكىچە ئۆزىسىز تەرك ئەتكەن كىشىنىڭ كاپىر بولىدىغانلىقى توغرىسىدىكى سۆزلىرىنى، بەزى فىقھىي ئالىملىرىنىڭ نامازنى تەرك ئەتكۈچىلەرنىڭ نىكاھىنىڭ بۇزىلىدىغانلىقى توغرىسىدىكى سۆزلىرىنى بىلدۈرۈش لازىم. ئاللاھ تائالا بۇ ھەقتە مۇنداق دەيدۇ: **﴿يَا أَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ نَارًا وَقُودُهَا النَّاسُ وَالْحِجَارَةُ عَلَيْهَا مَلَائِكَةٌ غِلَاظٌ شِدَادٌ لَا يَعْصُونَ اللَّهَ مَا أَمَرَهُمْ وَيَفْعَلُونَ مَا يُؤْمَرُونَ﴾**.
تەرجىمىسى: **«ئى مۆمىنلەر! ئۆزەڭلارنى ۋە بالا-چاقاڭلارنى ئىنسان ۋە تاشلار بېقىلغۇ بولىدىغان، رەھىم قىلمايدىغان قاتتىق قول پەرىشتىلەر مۇئەككەل بولغان دوزاختىن ساقلاڭلار، ئۇ پەرىشتىلەر ئاللاھنىڭ بۇيرۇقىدىن چىقمايدۇ، نېمىگە بۇيرۇلسا شۇنى ئىجرا قىلىدۇ.»** [سۈرە تەھرىم 6-ئايەت].

پەيغەمبەر ئەلەيھىسسالام مۇنداق دەيدۇ: **«ئەر كىشى ئۆز ئائىلىسىگە مەسئۇلدۇر، ئۇ چوقۇم ئائىلىسىدىكىلەر توغرىسىدا سوئال قىلىنىدۇ.»** [بۇخارى رىۋايىتى 893-ھەدىس. مۇسلىم رىۋايىتى 1829-ھەدىس].

سىز ئاياللىرىڭىزنى ناماز ئوقۇشقا تەرغىب قىلىش، ۋە نامازنى تەرك ئېتىشتىن قورقۇتۇش ئىشلىرىدا مۇمكىن بولغان بارلىق مەنئى ۋاسىتىلەرنى قوللىنىشىڭىز، نەسەت قىلغاندا مۇلايىم ۋە سىلىق-سىپايە بۇلىشىڭىز لازىمدۇر. مۇئامىلىدە سىلىق-سىپايە بۇلۇش دائىم گۈزەل ئەخلاق تۇر. ئۇ ناماز ئوقۇسا گۈزەل سۆزلەرنى قىلىش ۋە مۇكاپاتلاش، نامازنىڭ دۇنيا ۋە ئاخىرەتتە بەخت-سائادەت ۋە مۇۋەپپىقىيەتنىڭ ئاچقۇسى ئىكەنلىكىنى، رىزىقنىڭ كەڭرى بولىشىدىكى ئاساسلىق سەۋەبلەرنىڭ بىرى ئىكەنلىكى قاتارلىقلارنى ئەسلىتىش. سىزنىڭ بۇنەسەتلىرىڭىز نەتىجە بېرىپ ئاياللىرىڭىزنىڭ ئەھۋالى ياخشىلانسا، بۇ بىزنىڭ ئۇ ئايالدىن كۈتكىنىمىز ۋە ئۈمىت قىلغىنىمىز، ئەگەر ئۇ ئايال ئۆزىنىڭ بۇرۇنقى ھالىتىنى داۋاملاشتۇرسا، ئۇ ئايال ئوڭشالغانغا قەدەر نەسەتتىن داۋاملاشتۇرۇش بىلەن بىرگە ئانچە-مۇنچە قاتتىق قوللۇق قىلىشىمۇ كېرەك بولىدۇ.

ئەگەر ئاياللىرىڭىز نامازنى تەرك ئېتىشىنى داۋاملاشتۇرىدىكەن، بىر مەزگىل يالغۇز تاشلاپ قويۇڭ ۋە تالاق قىلىۋېتىمەن دەپ تەھدىت قىلىشىڭىز لازىم. بۇ ئارقىلىق نامازنىڭ كېچىكتۈرۈلمەيدىغان ئەك مۇھىم ئىبادەت

ئىكەنلىكىنى بىلسۇن. گەرچە ئۇ ئايال دۇنيا ئىشلىرىدا تىرىشچان بولسىمۇ، لېكىن سىزنىڭ ئىسلامدىكى ئاساسلىق ئىبادەتلەردە ھۇرۇنلۇق قىلىدىغان ئايال بىلەن بىرگە تۇرىشىڭىزنىڭ مۇمكىن بولمايدىغانلىقىنى بىلسۇن.

يۇقىرىدا بايان قىلىنغان ئۇسۇللارنىڭ ھەممىسى پەقەت ئۇ ئايالنىڭ ئەھۋالىنى ئىسلاھ قىلىشتۇر، شۇنىڭ ئۈچۈن سىز ئۇ ئايالنىڭ يۈرىكىنى سىقىماستىن، ئۇ ئايالغا قارىتا سەۋرچان بولۇشىڭىزغا تەۋسىيە قىلىمىز. ئاللاھ تائالا بۇ ھەقتە مۇنداق دەيدۇ: **﴿وَأْمُرْ أَهْلَكَ بِالصَّلَاةِ وَاصْطَبِرْ عَلَيْهَا﴾**. تەرجىمىسى: **«ئى مۇھەممەد! ئائىلەڭدىكىلەرنى ۋە ئۈمىتىڭنى نامازغا بۇيرۇغىن، ئۈزەڭمۇ ئۇنى ئادا قىلىشقا چىداملىق بولغىن.»** سۈرە تاھا 132- ئايەت].

ئاللاھ تائالانىڭ ئايالىڭىزنى ئىسلاھ قىلىپ توغرا يولغا يېتەكلىشى ئۈچۈن كۆپ دۇئا قىلىڭ.

ئاللاھ ئەڭ ياخشى بىلگۈچىدۇر.